

प्रेस विज्ञप्ति

आज दिनांक 25 नवंबर, 2017 को किंग जार्ज चिकित्सा विश्वविद्यालय के प्रॉस्थोडॉंटिक्स विभाग के स्थापना दिवस का सफल आयोजन कलॉम सेण्टर में समपन्न हुआ। उपरोक्त कार्यक्रम में एम0डी0एस0 1967 बैच के स्वर्ण जयंती एवं एम0डी0एस0 1992 बैच के रजत जयंती समारोह के विद्यार्थियों को सम्मानित किया गया।

समारोह के मुख्य अतिथि चिकित्सा विश्वविद्यालय के मा0 कुलपति प्रो0 मदनलाल ब्रह्म भट्ट जी के साथ विशिष्ट अतिथि प्रो0 एन0के0 अग्रवाल, पूर्व विभागाध्यक्ष तथा इंडियन प्रॉस्थोडॉंटिक्स सोसाइटी के महासचिव प्रो0 वी0 रंगराजन उपस्थित रहे। कार्यक्रम में मा0 कुलपति प्रो0 मदनलाल ब्रह्म भट्ट जी द्वारा प्रॉस्थोडॉंटिक्स विभाग की सराहना करते हुए कहा गया कि विभाग शोध कार्य, पेटेन्ट, एक्स्ट्रा म्यूरल प्रोजेक्ट के साथ समाजिक जिम्मेदारी निभाने में अग्रणी है। कार्यक्रम में प्रो0 भट्ट द्वारा चिकित्सा विश्वविद्यालय को विश्वस्तरीय बनाने के लिए विशिष्ट शिक्षण-प्रशिक्षण एवं शोध कार्य तथा रोगियों की उच्च स्तरीय चिकित्सा सेवा देने के लिए सभी का अह्वान किया गया।

चेन्नई से आए प्रो0 रंगराजन ने प्रॉस्थोडॉन्टिक्स की विशेषज्ञता के साथ आम जनता में दन्त एवं मुँह के रोगों के लिए जागरूक करने के लिए विशेष जोर दिया गया। उन्होंने कहा कि जब तक गाँव के गरीब जनता तक दांतों की बीमारियों के प्रति जागरूकता तथा उनके उपचार सुलभ नहीं होता तब तक हमारा अभियान पूरा नहीं होगा।

दंत संकाय के अधिष्ठाता प्रो0 शादाब मोहम्मद द्वारा प्रॉस्थोडॉन्टिक्स विभाग में अधिकतम शोध पत्र प्रकाशन, पेटेन्ट एवं प्रोजेक्ट कार्य के लिए विभाग के विभागाध्यक्ष प्रो0 पूरन चन्द्र तथा विभाग के सभी चिकित्सा शिक्षकों को बधाई दिया गया तथा भविष्य में अच्छे कार्यों के लिए प्रेरित किया गया।

कार्यक्रम में पूर्व विभागाध्यक्ष प्रो0 एन0के0 अग्रवाल द्वारा अपने समय के अनुभवों को साझा किया गया।

विभागाध्यक्षा डॉ0 पूरन चन्द्र तथा प्रो0 रवि द्विवेदी द्वारा समारोह में आए सभी अतिथियों तथा प्रतिभागियों का आभार व्यक्त किया गया।

समारोह में दिल्ली, हरियाणा तथा प्रदेश के अन्य जिलों से आए डॉ0 अनिल गर्ग, डॉ0 नरेन्द्र कुमार, डॉ0 कुर्वरजीत, बी0एच0यू0 के डॉ0 अतुल भटनागर, डॉ0 नरेन्द्र गुप्ता, डॉ0 ए0के0 वर्मा के साथ पूर्व विभागाध्यक्ष डॉ0 सुरेश चन्द्रा, डॉ0 एच0ए0 अलि तथा डॉ0 अरविन्द त्रिपाठी को अंगवस्त्र प्रदान कर सम्मानित किया गया।

कार्यक्रम में प्रो0 ए0के0 सिंह, प्रो0 विजय कुमार, एम0एस0, प्रो0 प्रदीप टण्डन, डॉ0 बालेन्द्र प्रताप सिंह, डॉ0 नीरज मिश्रा, डॉ0 सोमेन्द्र, डॉ0 रधुवर, डॉ0 रमाशंकर, डॉ0 कौशल किशोर, डॉ0 कमलेश्वर सिंह तथा डॉ0 दीक्षा आर्या तथा डॉ0 लक्ष्य कुमार सहित विभाग के रेजिडेण्ट छात्र एवं कर्मचारी उपस्थित रहे।

प्रो0 नरसिंह वर्मा
संकाय प्रभारी, मीडिया सेल

प्रो0 विभा सिंह
संकाय प्रभारी, मीडिया सेल

डॉ0 सुधीर सिंह
सह-संकाय प्रभारी, मीडिया सेल